

मोटार वाहन कायद्याची प्रभावी अंमलबजावणी  
करण्यासाठी रस्त्यावरील वाहनांची तपासणी  
करण्यासाठी **Handheld** उपकरणे खरेदी  
करण्यास मंजूरी देणेबाबत..

## महाराष्ट्र शासन

### गृह विभाग

शासन निर्णय क्रमांक: एमव्हीडी-०८१७/प्र. क्र. १८८/परि-४

मादाम कामा मार्ग, हुतात्मा राजगुरु चौक,

मंत्रालय, मुंबई-३२

तारीख: ०५ जानेवारी, २०१८

### वाचा-

- १) अपर परिवहन आयुक्त यांचे क्र.पआका/का-२अ/Handheld device/२०१७/जा. क्र. १०५५७ दि.१४.७.२०१७.
- २) शासन निर्णय, उद्योग, ऊर्जा व कामगार विभाग क्रमांक: भांखस-२०१४/प्र. क्र. ८२/भाग- III/उद्योग-४, दि.१.१२.२०१६.
- ३) शासन निर्णय, उद्योग, ऊर्जा व कामगार विभाग क्रमांक: संकीर्ण-२०१६/प्र. क्र. ८२/भाग- III/उद्योग-४, दि.२४.८.२०१७.

### प्रस्तावना-

राज्यात परिवहन विभागांतर्गत १३४१ कार्यकारी अधिकाऱ्यांमार्फत व ६४ वायुवेग पथकांच्या मदतीने मोटार वाहन कायद्याची अंमलबजावणी करण्यात येत आहे. रस्त्यावर वाहनांची तपासणी करण्यासाठी राष्ट्रीय सूचना केंद्र, दिल्ली यांनी यंत्रणा तयार केली असून ती इंटरनेट द्वारे केंद्रीय संगणकास जोडली जाते व त्याआधारे कोणत्याही नोंदणी वाहनांवर मोटार वाहन कायद्याखाली कार्यवाही करता येते. यासाठी इंटरनेट सक्षम हातात धरावयाचे उपकरण असणे आवश्यक आहे. त्यासाठी Handheld हे उपकरण खरेदी करण्याची बाब शासनाच्या विचाराधीन होती.

### शासन निर्णय-

मोटार वाहन विभागाकरीता एकूण १३४१ Handheld उपकरणे ई-मार्केटप्लेस (GeM) पोर्टलवर उपलब्ध असलेल्या वस्तु व सेवांची गुणवत्ता, विनिर्देश आणि पुरवठा कालावधी इ. आवश्यक बाबी तपासून स्पर्धात्मक ऑनलाईन निविदांद्वारे (Online bidding) किंवा रिव्हर्स ऑक्शन पद्धतीने खरेदीची सुधारीत नियमपुस्तिका उद्योग, ऊर्जा व कामगार विभागाचा संदर्भाधीन क्र. २ व ३ वरील अनुक्रमे दि.१.१२.२०१६ आणि दि.२४.८.२०१७ मधील तरतुदीनुसार आणि उद्योग सह संचालक (भांख) यांनी दि.८.१२.२०१७ रोजी दिलेल्या अभिप्रायांनुसार प्रति उपकरण अंदाजे रु.७५,०००/- प्रमाणे एकूण १३४१ Handheld उपकरणे खरेदी करण्याकरिता रु.१०,०५,७५,०००/- (रुपये दहा कोटी पाच लक्ष पंच्याहत्तर हजार फक्त) इतक्या खर्चास प्रशासकीय व वित्तीय मंजूरी देण्यात येत आहे.

२. प्रस्तुत बाबीसाठी येणारा खर्च हा सन २०१७-१८ या वर्षाकरीता “मागणी क्र. बी-३, २०४१, वाहनांवरील कर, ०१, (०१) (०७) साधनसामग्री खरेदी (२०४१ ०३३२)” या लेखाशीर्षाखाली उपलब्ध असलेल्या अनुदानातून भागविण्यात यावा.
  ३. सदरहू शासन निर्णय हा नियोजन विभाग व वित्त विभागाने दिलेल्या सहमतीने आणि दि.१७.४.२०१५ रोजीच्या शासन निर्णयातील अ. क्र.२७-अ, नियम क्र. ७६ अन्वये प्रशासकीय विभागास असलेल्या अधिकारांतर्गत निर्गमित करण्यात येत आहे.
  ४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०१०५१३०४२४२८२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

( द. ह. कदम )

अवर सचिव, महाराष्ट्र शासन

प्रत,

१. मा.राज्यपाल यांचे सचिव
२. मा.मंत्री (परिवहन) यांचे खाजगी सचिव
३. मा.राज्यमंत्री (परिवहन) यांचे खाजगी सचिव
४. महालेखापाल (लेखापरीक्षा/लेखा व अनुज्ञेयता) महाराष्ट्र १/२, मुंबई/नागपूर
५. परिवहन आयुक्त, महाराष्ट्र राज्य, मुंबई,
६. अधिदान व लेखा अधिकारी, मुंबई
७. निवासी लेखा परीक्षा अधिकारी, मुंबई
८. उप सचिव, वित्त विभाग (व्यय-८), नियोजन विभाग (का. १४६१), मंत्रालय, मुंबई
९. अवर सचिव (बीयुडी-१), गृह विभाग, मंत्रालय, मुंबई
१०. निवडनस्ती, परि-४.